

# ተወዳጅ ቴዲ! ይፈታ ቴዲ!

**ቴዲን እንወደዋለን ! ቴዲ ይፈታ!**

ትርጉም መላኩ ፀጋዬ መኮንን



ቴወድሮስ ካሳሁን የምንወደው በተለየ የፈጠራ ሥራ የተዋጣለት ዘፋኝና አዝናኝ ሰው በመሆኑ ብቻ አይደለም። ከሁሉ በላይ የምንወደው ታላቅ ኢትዮጵያዊ አርበኛ በመሆኑ ነው።

ቴዲ የሚወደደው በመላ ሕዋሳቱ ሀገሩን የሚያፈቅር ወጣት ብቻ ሳይሆን እርቃኑን በቆመና ስልጣን ጥርቅም አርጎ በጨበጠ አባገንን ስርአት ውስጥ ያለፍርሃት እውነትን የሚያዘም በመሆኑ ነው።

አሁንም ቴዲን እንወደዋለን! ምክንያቱም አልሸጠንም፤ አሳልፎ አልሰጠንም፤ ከዓለም ሀብታሞች ሁሉ ሀብታም እንዲሆን እድሉን ቢሰጡትም ከእኛ ጋር መቆየትን መረጠ። ደስታና ጭፈራ ሊያካፍለን ፤ የኢትዮጵያዊነት ዜማን ሊያንቆረቁርልን፤ ለሁሉም ኢትዮጵያዊ የአንድነትና የእርቅ ዜማ ሊያዘም፤ የነጻነትና የነጻ መሆን መዝሙር ሊያሰማ ብሎም የመዋደድና ከልብ መቀራረብን ሊሰብክ ከእኛ ጋር መቆየትን መረጠ።

ለምን በቴዲ ላይ እምነት ጣልን? ደህና! እስኪ የተጓዘባቸውን መንገዶች መቁጠር እንጀምር.... ቴዲን እንወደዋለን! ከሁሉ በላይ ኢትዮጵያን አስቀድሞ ይወዳልና።

በጣፋጭ ቅላጼው እናት ሀገሩንና ፈጣሪውን ያወድሳል ያመልካል፤ በሁሉም ዜማው፤ ውዳሴውና ትይንቱ ሁሉ” ሀገሪ ኢትዮጵያ “ይላል። አረንጋዴ ፤ ብጫና ቀይ ሰንደቁ የዜማወቹ ሁሉ ማሳረጊያ ናቸው።

አሁንም ቴዲን እንወደዋለን! ለምን ቢባል በአዲሱ ሚሊኒየም በአል አከባበር ላይ የችግር ነጋዴዎች ጋር ከውጭ ሀገር በመጣ ሻምባፓኝና ኮኛክ እጅ ለእጅ ተያይዞ ከመምነሽነሽ ይልቅ እግዚአብሔርን ማመስገን መረጠ፤ ለኢትዮጵያ አንድነትና ፍቅር ጸለየ። በመዝሙሩም የእኛን የውስጥ ልባዊ ስሜታችን ተስፋና ፍላጎት አጸባረቀ።” አበባዬ ሆይ .... ወደ አዲሱ 2ኛ ሺህ ዘመን ስለአሸጋገርከን እግዚአብሔርን እናመሰግናለን፤ ከአረንጓዴው፤ ብጫና ቀይ ባንዲራችን ጋር ለዘላለም እንዲያቆየን እንጸልያለን አለ።

ቴዲን እንወደዋለን! ምክንያቱም ፍጹም እውነትን ይናገራል፤ ያዜማል።”እነዚያ የውሸት አብዮታዊያን ወደ ስልጣን ወንበር ተሙሎጭልጨው ወጡ፤ያመጡት ለውጥ ግን የለም።አዲስ ንጉስ “ ሲል ገለጸቸው፤

ቴዲን እንወደዋለን! ምክንያቱም እነዚህ በመጥፎ ሥራ የተጠመዱ ከይሲወች አይናችን ደንቁለው ወደ ጨለማ አባገናዊ አገዛዛቸው ሊከቱን ሲጥሩ ለፍትህ፤ ለነጻነትና ለሰብአዊ መብት እንደላባዲና ብርሀን ጨለማውን በመግፈፍ ወደ ብርሀን ጎዳና የመራን በመሆኑ ፤

ኢትዮጵያና የኢትዮጵያ ሕዝብ የሚባል የለም ።ያለ ጋራ ታሪክና ባህል በመሬት ጥግ ላይ ሰፍሮ የሚገኝ የሕዝብ ጥርቅም ነው ከሚሉን የከፋፍለህ ግዛው እርኩስ ምግባር ሰባኪዎች እንዳንጠመድ አስጠንቅቆናል፤ቴዲ ግን እንዲህ ሲል ዘፈነ”ቼ መንደፈር.... የተለያዩ ማህበረሰቦች ተቻቸለው የሚኖሩበት ፤ ክርስቲያንና እስላም ተግባብቶ በሰላምና በፍቅር አብሮ የሚኖርባትን ሀገር ከኢትዮጵያ በስተቀር ሌላ የለም እንዳንረሳ “አለ።

ቴዲን እንወደዋለን! ምክንያቱም ጨካኝ፤ እርህርህ፤ቢሶችና ቅጥረኞች ተስፋ በመቁረጥ እንድንጠፋ ሌትና ቀን ከሚደሉቱብን በፊት በስሜት እንዳንወድቅ ያነሳሳ፤ መንፈሳችን ያደሰ፤ አንገታችንን እንድናቀና ያደረገ፤ በዜማወቹ ለልባችን ፍስህን የሰጠ ነው።

ቴዲ በትንበያው “ቆም ብለን፤አጥብቀን ተጨባብጠን! በፍቅር ይቅርታ መባባል ከቻልን የኢትዮጵያ ትንሳኤ ቅርብ ነው “ይላል።

ቴዲን እንወደዋለን! በልዩ ችሎታ የተካነና በፖለቲካ ያልተጠፈረ እውነተኛ የሙያ ሰው በመሆኑ፤ መዝባሪና ጠማማ ወንጀለኞች የዘፈኑን ፈቃድ ፈቀዱ አልፈቀዱ ግድ የማይሰጠው ነው “ለአፍሪካ አባቶች ለኃይለስላሴና ለጆሞኬንያታ የአፍሪካን አንድነት በማራመድና ለአፍሪካ ንቅናቄ ላደረጉት አስተዋጽኦ” አድንቆ ዘፍኗል።

ቴዲን በተለይ የምንወደው ወጣቶችን ሀሜትና ቅሬታ ከፍቅር ጀርባ የሚጠቅም ነገር አለመሆኑን በማስረዳት ፤የሚወዱትን ቀጥታ በፍቅር ቋንቋ እንዲያነጋግሩ አግባብ መሆኑን መከረ “አላማሽም ለሰው...” ሲል ቴዲ ለሁሉም ነዋሪዎችና አፍቃሪዎች በቀላል ዘዴ መልክት በማስተላለፉ፤

ቴዲን እንወደዋለን! ለምን ለገጠመን ችግሮች ሁሉ አንድ መፍትሄ አለው። “ጃ ያስተሰርይያል” በዜማው የነገረን ለእኛ ትልቁ ችግር ከተለያዩ ብሄረሰብ፤

መምጣታችን፤ የመልክአምድር አቀማመጥ ልዩነት፤ ቋንቋ፤ ሀይማኖትና ፖሊቲካ አመለካከት አይደለም። ትልቁ ችግራችን ከልብ የመፋቀር እጦት ነው የቴዲ ዘፈን በዚህ ረገድ የድርሻችን እንወጣ፤ ወደ አንድነት እንምጣ፤ አንዱ ላንዱ ይቅርታ ይበል፤ እንዋደድ፤ እጃችን እንጨባበጥ፤ ለኛዋ ኢትዮጵያ ተከሻን ተደጋግፈን መሰረቱን እናስተካከል፤ ግፊታችን እናጠናክር። ቀሪውን ጃህ ይጨርሰው ጃህ ያስተሰርያል” ሲል ነው በዜማው ያስተጋባው፤

ቴዲ ወደቃሊቲ ሲኣል ከመውረድ ቀደም ብሎ በመዝሙሩ የጠለቀ የእምነት ስሜቱንና ሙያውን ገለፀ የማይናወጽ እምነቱንና የኢትዮጵያ መፃኤ እድል በአምላክ መዳፍ ላይ መሆኑን አረጋገጠ “ሀሌ ሀሌ ሉያ ለእኔ ሲል በመስቀል ላይ ለሞተው እንዴት ነው ውለታውን የምከፍለው?” ሲል ውለታ ከፋይ መሆኑን በማመስገን ገለፀ።

ቴዲ ዛሬም ሁል ቀንም ከጎንህ ነን “ሀሌ ሀሌ ሉያ”

በመሆኑም የምን ነግርህ ይኸውና በታሊቲ ጨለማ አስር ቤት ባለሀብት የባቢሎን ስርዓት ውስጥ አንተ የኢትዮጵያ አንበሳ ብለህ የሰየምኸው ቦብ ማርሊይ የፃፈውንና ያዜመው ዜማ ይድረስህ፤

የባቢሎን ስርዓት ደም መጣጭ ያ! / ደም መጣጭ /  
ቀን በቀን የልጆችን ደም ሞጥሟጭ ያ!  
እኔ አልኩ የባቢሎን ስርዓት ደም ጠጭ! ወዳቂ ስርዓት!  
በስቃይ ላይ ያለን ደም የሚመጥ ያ-ኤ ኤ ኤ ኢ አህ!  
ቤተ ክርስቲያን ያንፃል፤ የኒቨርሲቲ ይገነባል ዋ- ኦ ኦአህ ያ አህ! ያለማቋረጥ  
ሕዝብን ማታለል ያኦ ኢኦ!  
እኔ አልኩ ሌቦችንና ገዳዮችን ማስመረቂያ  
ተመልከት አሁን የችግረኖችን ደም በመምጠጥ መሳለቂያ (የችግረኛን!)  
የ ኢያ ኢያ ኤ !(ስቃዮች)  
ለልጆች እውነቱን ተናገር  
ለልጆች እውነቱን ተናገር  
ለልጆች እውነቱን አሁኑኑ ተናገር!

ቴዲ አሁኑኑ ይፈታ! ቴዲ አሁኑኑ ካባቢሎ ነፃ ይውጣ!  
የእኛ ቴዲ አሁኑኑ እንዲሄድ አድርግ! ጃህ ያስተሰርያል፤  
ቴዲ ብቻህን አይደለህም።

የቦብ ሜሪሊ ዘፈኞችና የሙዚቃው ግጥሞች ለማግኘት ከዚህ በታች ያለው ይጫኑ፤

[http://www.lyricsmode.com/lyrics/b/bob\\_marley/Babylon\\_system.html](http://www.lyricsmode.com/lyrics/b/bob_marley/Babylon_system.html).